

# وشوا بھارتی یونیورسٹی کے

## فارسی، عربی اور اردو مخطوطات

مولانا عبدالوہاب بدستوی، سنٹرل لائبریری وشوا بھارتی یونیورسٹی (مترجمان)

(۱)

تعارف شعبہ اسلامیات [قلمی نسخہ جات سے متعلق کچھ عرض کرنے سے قبل یونیورسٹی کے شعبہ اسلامیات کا مختصر تعارف ناظرین کی معلومات کے لیے ضروری معلوم ہوتا ہے کیونکہ یہاں لائبریری میں فارسی، عربی اور اردو کتب کا ذخیرہ شعبہ اسلامی قائم ہونے کی وجہ سے شروع ہوا ہے۔ ۱۹۶۵ء سے ۱۹۶۸ء تک کی الگ الگ مطبوعہ سالانہ رپورٹ اور ماہانہ رسالہ *Vishva Bharati News* میں تلاش کے بعد شعبہ اسلامیات سے متعلق جس قدر مواد مل سکا انہی سے خاص خاص اطلاعات مختصراً ہدیہ ناظرین کی جا رہی ہیں۔

راجندر ناتھ ٹیگور کی ایما سے ۱۹۶۵ء کی ابتداء میں چار افراد فرسٹل ایک کمیٹی کی تشکیل ہوئی جس نے شعبہ اسلامی قائم کرنے کا منصوبہ بنایا۔ کمیٹی کے صدر ڈاکٹر سونیٹی کمار چٹرجی اور ممبروں میں سے ایک نرندرناتھ ٹیگور کے رٹ کے رتندر ناتھ ٹیگور بھی تھے۔ منصوبہ کو عملی جامہ پہنانے کے لیے نظام حیدرآباد نے جولائی ۱۹۶۵ء میں ایک لاکھ روپے کا گرانٹ عطا کر دیا تھا۔ جس کے تحت کورٹ کی ٹینگ نے "نظام پروفیسر" کا ایک منصب

جا رہا تھا لیکن اس منصب پر کسی لائق اسکالر کو مقرر کرنے سے قبل روس کے انڈولوجسٹ پروفیسر ایل۔ بگر انوف کو عارضی طور پر فروری ۱۹۲۸ء میں عربی و فارسی کا لیکچرر مقرر کر دیا تھا اور پھر ”نظام پروفیسر شپ“ کے لیے باقاعدہ اعلان نامہ جاری کیا گیا۔ اس اعلان کے بموجب ہند اور بیرون ہند سے متعدد امیدواروں کی درخواستیں آئیں لیکن مذکورہ منصب کی سعادت ڈاکٹر جو لیس جرمانوس (سابق پروفیسر اسلامیات، اورٹھیل انسٹی ٹیوٹ آف دی رائل ہنگریائی یونیورسٹی، بوڈاپیسٹ) کے حصے میں آئی تھی

چنانچہ پروفیسر موصوف نے اپریل ۱۹۲۹ء میں اپنے منصب کا چارج لیا۔ پھر چند ہی دنوں کے بعد مسٹر ایل بگر انوف کو بھی مستقل طور پر فارسی کی معلمی کے لیے پروانہ تقرری دے دیا گیا۔

مسٹر ایل بگر انوف جون ۱۹۳۰ء اور پروفیسر جو لیس جرمانوس مارچ ۱۹۳۲ء تک شعبہ کی خدمات کر کے اپنے وطن چلے گئے۔ انہی دنوں کے زمانے میں امرتسر کے مولانا ضیاء الدین صاحب ایم۔ اے بسلسلہ تحقیقی مطالعہ شعبہ اسلامی میں موجود تھے جنہیں کالج کے ذمہ داروں نے اپریل ۱۹۳۲ء میں شعبہ کی معلمی کے لیے تقرری دے دی۔ یہ موصوف کچھ دنوں کی رخصت کے کر اپنے وطن امرتسر گئے جہاں بعارضہ میعاد ہی بخار جولائی ۱۹۳۵ء میں وفات ہو گئی۔

۱۹۲۵ء میں پروفیسر جبل خاں مرحوم ریسرچ اسکالر کی حیثیت سے تشریف لائے اور تقریباً تین سال میں اپنا تحقیقی مقالہ مکمل کر کے مارچ ۱۹۳۵ء میں یہاں سے چلے گئے پھر اسی سال (۱۹۳۵ء) مولانا ابوالکلام آزاد مرحوم کے پرائیوٹ سکریٹری منتخب ہو گئے۔

مولانا ضیاء الدین صاحب کی وفات کے بعد چند ماہ ڈیپارٹمنٹ میں کوئی بھی اسٹاف نہ تھا۔ پھر جنوری ۱۹۳۹ء میں کالج کی اعلیٰ کمیٹی نے بنگال ہی کے ایک صاحب علم مولانا آدم الدین ایم۔ اے کو شعبہ کی ذمہ داری تفویض کی اور اسی سال (۱۹۳۹ء میں) مزید تین اسکالروں کو ریسرچ کے لیے انتخاب کیا گیا، جن میں سے ایک مولانا ابوظفر صاحب ندوی مرحوم جو صرف ۳ ماہ (جنوری

تا اپریل) تھے اور دوسرے ظہیر احمد صابری صاحب جی کی مدت قیام دس ماہ (جولائی ۱۹۶۹ء تا اپریل ۱۹۷۰ء) تھی اور تیسرے مسٹر بکرم جیت حسرت جنہوں نے پورے تک قیام کر کے اپنی ریسرچ مکمل کی اور پھر بعد میں یہیں موصوف کو نکال دیا گیا۔

ظہیر احمد صابری کے چلا جانے کے بعد ان کی جگہ پر لاہور کے فضل محمود اثیری ایم۔ اے بی۔ ٹی کی ریسرچ اسکالر کی حیثیت سے لیا گیا۔ انہوں نے بھی اپنا تحقیقی مقالہ مکمل کیا اور پھر یہیں معلمی کے منصب پر سرفراز کیے گئے۔ اثیری صاحب کی معلمی کے لیے تقویٰ مولانا نام الدین کی سبکدوشی کے بعد ہوئی تھی۔ اثیری صاحب کے زمانے میں بنگال ہی کے ایک اسکالر مسٹر نرود بھوشن رائے (Nirod Bhushan Roy) کا کسی نہ کسی طرح شعبہ اسلامیات سے کچھ لگاؤ پیدا ہو گیا تھا۔ چنانچہ جب اثیری صاحب ۱۹۵۲ء میں شعبہ سے الگ ہو کر اپنے وطن چلے گئے تو مسٹر نرود بھوشن رائے ہی کو ڈیپارٹمنٹ کا مختار کل بنا دیا گیا۔ یہ جولائی

تک منصب ریڈر اور صدارت شعبہ پر مہجے رہے۔ ان کے بعد اگست ۱۹۶۱ء میں بنگلہ زبان کے ایک سادیب سید مجتبیٰ علی سے شعبہ کی صدارتی جگہ پر کی گئی۔ لیکن افسوس ہے کہ ان دونوں حضرات کے زمانے میں کسی دوسرے اسٹاف یا ریسرچ اسکالر کے لیے قطعاً کوئی ہنگامہ گنجائش نہ نکلی سکی اور اس سے بھی زیادہ تلخ حقیقت یہ سامنے آئی کہ عربی، اردو اور فارسی کی تعلیمی رفتار کلی طور پر بند ہو گئی۔ صرف نرود بھوشن رائے کی ایک تحقیقی تصنیف ضرور منظر عام پر آ سکی۔

۱۹۶۶ء کی ابتدا میں ڈاکٹر عبدالحق انصاری (علیگ) شعبہ فلسفہ میں بحیثیت لیکچرر تشریف لائے اور اسی سال شعبہ اسلامی کے لیے ”ریڈر منصب“ کا اشتہار اخبار میں شائع ہوا۔ شعبہ اسلامی کی خوش قسمتی تھی کہ مذکورہ منصب کے لیے موصوف کا انتخاب ہو گیا۔ ڈاکٹر انصاری صاحب شعبہ کا چارج لینے کے بعد ہی سے اس کی ترقی کے لیے جدوجہد کرنے لگے چنانچہ ایک سال کے اندر ہی انہیں ایک ریسرچ اسکالر ڈاکٹر حافظ محمد علی صاحب گلکتوی کو تحقیقی کام کرنے کے لیے شعبہ اسلامی میں مقرر فرمایا گیا۔ حافظ موصوف

شیخ محب انڈیا آبادی کی ایک کتاب ”مناظر اخص الخواص“ کی تصحیح و ترتیب پر ڈاکٹر انصاری صاحب کی نگرانی میں اپنی تحقیق مکمل کر کے پی۔ ایچ۔ ڈی کی ڈگری حاصل کی۔ انصاری صاحب کی مسلسل کوششوں کے طفیل عربی، فارسی اور اردو کی تعلیم کا سلسلہ بھی شروع ہو گیا ہے۔ گو تعلیم کا معیار سرٹیفکیٹ اور ڈپلوما ہی کے ہرج پر ہے لیکن موصوف کی بیہم جدوجہد ہے کہ یہ نیوں زبانیں ریگولر کورس کی حیثیت اختیار کر لیں۔ بہر حال کوششیں بار آور ہو رہی ہیں چنانچہ فارسی کے لیے یہ کامیابی ہو چکی ہے اور ڈاکٹر حافظ محمد طاہر علی صاحب کو فارسی کا لکچر مقرر کر دیا گیا ہے۔ اس تعلیمی نظم کے ساتھ ساتھ ”نظام اسکا لرشپ“ کی حیثیت سے ایک ریسرچ اسکالر (شرفی ارشد منگری ایم۔ اے) (علیگ) بھی شعبہ اسلامی میں تحقیقی مطالعہ میں مصروف ہیں۔

پچھلے صفحات میں شعبہ اسلامیات سے متعلق جتنے بھی مستقل اسٹاف کا ذکر کیا گیا ہے ان کے علاوہ ۱۹۳۳ء سے ۱۹۵۲ء تک کے درمیانی دور میں بھی چند اہل علم کو عارضی طور پر شعبہ میں چند ماہ کے لیے وقتاً فوقتاً بحیثیت اسٹاف لیا جاتا رہا ہے لیکن ان چند ماہی اسٹاف کا ذکر کوئی اہمیت نہیں رکھتا البتہ دو عظیم شخصیتوں کا ذکر سب معلوم ہوتا ہے۔ ان میں سے ایک مسٹر شہید سہروردی جو اگست و ستمبر ۱۹۳۲ء میں تھے۔ اور دوسرے ایران کے پروفیسر آغا پور داؤد غالباً تین ماہ تک ۱۹۳۳ء میں تھے۔ یہاں پروفیسر داؤد کے ضمن میں یہ ایک اہم خبر قابل ذکر ہے کہ شاہ ایران ”دشوا بھارتی“ میں ایرانی تہذیب و ثقافت کا شعبہ کھولنا چاہتے تھے اور اس شعبہ کے لیے پروفیسر داؤد کا انتخاب کیا تھا لیکن پروفیسر موصوف اپنی چند معذوریوں کے تحت مذکورہ شعبہ سنبھالنے پر آمادہ نہ ہو سکے جس کی بنا پر یہ شعبہ یہاں عملی شکل اختیار نہ کر سکا۔

ان معروضات کے بعد ایک نظر ان رقومات پر بھی ڈالتے چلیے جو نظام حیدرآباد نے مختلف اوقات میں شعبہ اسلامیات اور تعمیر کوارٹر کے سلسلے میں فراہم فرمائیں:

جولائی ۱۹۲۶ء	ایک لاکھ روپے	برائے اجراء شعبہ اسلامیات <sup>۲۹</sup>
اپریل ۱۹۵۲ء	پندرہ ہزار	بخش تعمیر کوارٹر (برائے اسٹاف شعبہ اسلامیات)
جنوری ۱۹۵۳ء	سات ہزار پانچ سو	برائے اردو اور اسلامک اسٹڈیز <sup>۲۷</sup>
	پانچ ہزار	ایضاً <sup>۳۲</sup>
		برائے کوارٹر مذکورہ بالا <sup>۳۳</sup>

ان رقمات کے علاوہ پریسڈنٹ فنڈ میں کئی نظام حیدرآباد اور دیگر مسلم اہل دل کے عطیات کی فہرست یہاں کی سالانہ رپورٹوں میں موجود ہے۔

ابتداء شعبہ اسلامی سے آج تک کی یہ ایک مختصر تاریخ ہے معتمدین و محققین کے علمی کاموں کی تفصیل قصداً قلم امان کی گئی ہے کیونکہ اس کی حیثیت ایک الگ مضمون کی ہے اور پیش نظر عنوان سے کچھ غیر متعلق ہے۔ ویسے میرے پاس یہاں کے اسلامیات کے اسٹاف سے متعلق کافی مواد موجود ہے۔

لائبریری | دشوا بھارتی یونیورسٹی جب کالج کی شکل میں تھی اس زمانے میں اردو، فارسی اور عربی کتب شعبہ اسلامیات ہی میں رہتی تھیں پھر یونیورسٹی کی مستقل "سنٹرل لائبریری" کے نام سے ایک الگ بلڈنگ میں منتقل ہو گئیں۔

عربی کی مطبوعہ کتب سب سے پہلے شاہ مصر کی جانب سے ۱۹۲۶ء میں بطور تحفہ دستیاب ہوئیں پھر ۱۹۲۹ء سے حیدرآباد دکن اور انجمن احمدیہ لاہور سے بھی بیحد عربی، فارسی اور اردو کتب کی آمد کا سلسلہ شروع ہوا۔ ان کے علاوہ مذکورہ سالوں میں تینوں زبانوں کی کتابیں خریدی جی گئیں۔ قلمی نسخہ جات کی فراہمی غالباً ۱۹۳۵ء میں مولانا ضیاء الدین صاحب امرتسری کے ذریعے ہوئی اور بعد میں دیگر تحقیقی شعبہ اسلامیات کی کوششوں سے ۱۹۵۲ء تک یہ سلسلہ قائم رہا۔ اس کے بعد تو کہنا چاہیے کہ شعبہ پر کیفیتِ انجناد طاری رہی جس کے نتیجے میں مطبوعات و مخطوطات کا سلسلہ قطعی طور پر بند رہا۔ پھر ۱۹۶۶ء سے شعبہ متحرک ہوا تو کتب کی خریداری کا سلسلہ بھی

شرع ہو گیا، تحفہ بھی کتابیں آنے لگیں اور چند قلمی نسخے بھی ہیا کیے گئے۔

یہاں کے ذخیرہ مخطوطات میں فارسی نسخے زیادہ ہیں اس لیے اولاً انہی کے تعارف پہلے ہدیہ ناظرین کیے جا رہے ہیں۔ ان نسخوں کے سلسلے میں یہاں لائبریری میں دوسرے اداروں کی جو مختلف کٹنگ کتابیں موجود ہیں ان کے مطالعے کے بعد یہ حقیقت سامنے آئی کہ کچھ نسخے ایسے ہیں جو ہندوستان کے دوسرے اداروں میں نہیں ہیں اس لیے ان کو ”نایاب“ تصور کر لیا گیا۔ اور کچھ ایسے ہیں جو کم جگہوں میں پائے جاتے ہیں تو انہیں ”کیاب“ کے زمرے میں رکھا گیا اور کچھ وہ ہیں جو ہندوستان کے ہر ادارے میں تقریباً پائے جاتے ہیں اس لیے وہ ”پایاب“ خیال کیے گئے۔ اب اس تقسیم کے بعد ”نایاب“ نسخوں سے تعارف کی ابتدا کی جا رہی ہے۔ اس مختصر تعارف سے ممکن ہے ناظرین تشنگی محسوس کریں اور مزید معلومات کے متنی ہوں۔ اس لیے معذرت کے ساتھ عرض ہے کہ طوالتِ مضمون کا خوف حائل ہے۔ پوری تفصیل کے لیے بصورت کتاب ہی اس کے ادراک متحمل ہو سکتے ہیں رسالہ کے صفحات میں یہ سکت نہیں۔ اس اختصار سے تو صرف اسی قدر مقصد پیش نظر ہے کہ نسخے اور اس کے موضوعات سے متعلق اہل ذوق و تحقیق تک اطلاع پہنچ جائے اور بس۔ کیاب اور پایاب نسخوں کے تعارفی سلسلے میں البتہ مزید تفصیل عرض کی جائے گی۔ نایاب نسخوں کے مصنفین کے متعلق کچھ عرض کرنے کے لیے کوئی مواد کہیں سے بھی میسر نہیں آیا۔ جس کا افسوس ہے۔

کئی علمِ ادرا نے محدود مطالعے کا عذر پیش کرتے ہوئے سنجیدہ محققین بزرگوں اور احباب سے طبعی ہوں کہ خامیوں سے مجھے آگاہی بخشیں گے۔

## نایاب فارسی مخطوطات

مفید الطالبین | مرتب و کاتب محمد ناطق رضوی بن کتابت مذکور نہیں۔ کتابت نیم خط شکستہ  
صفحات ۳۲۔

سلطان الولايت سيد شاه فضل احمد کابلی سرہندی سلسلہ نقشبندیہ کے ایک بزرگ تھے جن کی زبان مبارک سے نکلے ہوئے فرمودات کو مرتب موصوف نے قلم بند کیا ہے۔ مرتب موصوف ص ۷ پر موضوع فرمودات کے سلسلے میں لکھتے ہیں:

”مختصر بیان لطائف سنیہ و بعضی از خصائص و کمالات این سلسلہ عالیہ نقشبندیہ و طریقہ متعالیہ مجددیہ از بلائے متوسلان این خاندان عالیشان و منسلک این مسلک قوی البرہان جمع نموده شد“ الخ

نسخہ کے آخر میں مزید سورہ صفحہات منسلک ہیں جن میں دعائی حزب البحر و دیگر قسم کی دعاؤں اور ان کے فوائد کا بیان ہے۔ لیکن اس حصہ کی کتابت مختلف ہے۔

خلاصۃ الاسلام | مصنف، عبدالرحمن۔ کاتب اور تاریخ کتابت مذکور نہیں۔ کتابت خط شکستہ

صفحات ۱۳۹۔

یہ نسخہ عقائد اور مسائل فقہ پر مشتمل ہے جو عقائد نسفی، ترغیب الصلوٰۃ، کنز الدقائق اور فقہ کی دیگر کتب کی بنیاد پر تصنیف کیا گیا ہے۔ مضامین کی ترتیب ابواب اور فصول کے تحت ہے لیکن ان کی ترتیب و کتابت میں خامیاں پائی جاتی ہیں۔ مثلاً ایمان، وضو اور نجاست کا بیان تو ابواب کے تحت ہے اور نماز، روزہ، زکوٰۃ اور حج کے لیے ابواب کی قید نہیں جبکہ اہم ارکان اسلام کے مسائل کافی تشریح کے ساتھ بیان کیے گئے ہیں۔ مزید نقص یہ ہے کہ ابتدائی صفحات میں تو کہیں کہیں عنوانات شرح روشنائی اور جلی حروف سے نمایاں کیے گئے۔ لیکن بعد کے صفحات میں پھر کوئی قید نہیں رکھی گئی۔ غالباً یہ نقائص کاتب کی لاپرواہی کا نتیجہ ہیں۔

شمس العقائد | مصنف، محمد اسحق بن صدر الدین الحسینی القبانی۔ کاتب اور تاریخ کتابت کا کہیں

ذکر نہیں۔ طرز کتابت نستعلیق اور جا بجا خط شکستہ۔ صفحات ۱۱۰۔

یہ نسخہ فن کلام پر ہے جو مقدمہ، پانچ ابواب اور خاتمہ پر مشتمل تھا۔ نیز ابواب کے تحت تفصیلی بحثیں لیکن پیش نظر نسخہ صرف باب چہارم تک ہے اور بقیہ ناقص۔ مقدمہ اور ابواب

کی ترتیب حسب ذیل ہے :-

مقدمہ — مثنوی بردو بحث است : بحث اول در مناظرہ و نظر مناظرہ در مسائل  
دینیہ - بحث دوم در حقائق اشیاء -

باب اول — یہ عنوان نمایاں طور پر مذکور نہیں۔ فصول بھی متعدد رہی ہونگی جن میں سے  
چند ہی نمایاں ہیں۔ اس باب کے تحت خدا کی قدرت و علم اور اس کی دیگر صفات پر مفصل بحث  
موجود ہے۔

باب دوم — در ذکر نبیؐ و ولیؑ و آنچہ بر او تعلق دارد۔ باب سوم در احوال قبر و  
قیامت۔ باب چہارم در ایمان۔  
ہفت دہر مثنوی، مصنف، نامی۔ سال کتابت ۱۱۴۹ھ بنکد۔ کتابت نیم نستعلیق۔ کاتب  
نصف اول مانگ چند۔ اور نصف آخر کے کاتب دوسرے کوئی صاحب ہیں جن کے بارے میں  
مانگ چند لکھتے ہیں :

”نصف سبکی از آشنایانِ فقیر کہ نامش نوشتن باعث رشخند اداشان است لہذا موقوف  
نمود“

یہ مثنوی شاعر نے نظامی گنجوی کی ”ہفت پیکر“ کے مقابلے میں ترتیب دی ہے۔ چنانچہ لکھتے ہیں:

”ہفت پیکر نظامی نامی      گفت بر نام شاہ بہرائی

بیں کہ معنی ہفت دہر رعنا      چہ نیکو کردہ ام ز خود انشاء

شکر لہذا کہ این صحیفہ خوب      آمدہ طرفہ دلکش و محبوب

سر بسر قصہ ہلے اور رنگین      ہر سبکی آں زندگی غیرین“

پوری مثنوی ”سات مجاہد اور خاتمہ“ پر مشتمل تھی لیکن پیش نظر سلسلہ میں صرف ”مجلس روز  
ششم“ کے آخری ۷۵ اشعار، ”مجلس روز ہفتم“ کے ۴۵ اشعار اور ”خاتمہ“ کے اہم اشعار  
ہیں، باقی ناقص شاعر نے یہ مثنوی شاہ ابوالمعالی کی طرف منسوب کی ہے۔ ملاحظہ ہو ذیل کا شعر:



”گردِ اتمام آں بنامِ شہی کورست بر آسمانِ قدر جہی“

مذکورہ بالا اشعارِ مثنوی کے آخری عنوان ”داستانِ درختم این ادرانِ تمکینِ رقمِ بنامِ شاہ

ابو المعالی“ سے پیش کیے گئے ہیں۔

دیوانِ آخرم | صاحبِ دیوانِ شاعرِ آخرم در شاعر کا نام مذکور نہیں (تاریخِ کتابت اور اسمِ کتاب کا نسخہ میں کہیں ذکر نہیں پایا گیا۔ صفحات ۳۲۴۔

کتابت بطرزِ شکستہ۔ نسخہ بہت قدیم معلوم ہوتا ہے۔ صفحات پر جگہ جگہ کیردوں نے اپنے دانتوں کی آرائش کی ہے جن کی وجہ سے کہیں کہیں کے الفاظِ تکرار کرمان بن چکے ہیں۔ یہ غزلیات کا دیوان ہے جو حذفِ تہجی کے طرز پر مرتب ہے۔ آخر کے سچیش صفحاتِ رباعیات کے ہیں۔

۔ بحرین در صنعتِ عروضِ دقوانی | مصنفہ افتخار الدین علی خاں شہرت ابن محمد بارسیگ خاں۔ کتاب سر بلند خاں، متوطن موسیٰ نیک صلیح کا پور۔ تاریخ کتابت ۲۱ جمادی الاول ۱۲۴۵ھ صفحات ۱۳۰

موضوعِ نسخہ نام سے ظاہر ہے۔ یہ نسخہ تین بڑے عنوانات اور ان کے تحت متعدد منقسم عنوانات پر حاوی ہے۔ نمونہ صرف تینوں بڑے عنوانات حسب ذیل ہیں:

”بحرِ ادل در بیانِ عروضِ دآن محیط است بر شش جدول

بحرِ دوم در بیانِ قافیہ منشعب بذہ نہر۔

خاتمہ در خواصی بطلبِ دروغِ ز نو آمد دیگر“

کتاب نے اس نسخہ ”بحرین“ کے ساتھ سید انشاء کی ”دریائے لطافت“ کا انتخاب فنِ عروض سے متعلق دس صفحات اور عبدالواسع ہانسوی کی ”دستورِ شگرف“ شامل کر کے ایک کتاب بنانے کی کوشش کی ہے۔ لیکن یہاں صرف نایاب نسخوں کا تذکرہ مقصود ہے اس لیے ”انتخابِ دریایِ لطافت“ اور ”دستورِ شگرف“ کا تعارف بعد میں کیا گیا نسخوں کے ساتھ کیا جائے گا۔

انشاء مختصر العبارات | مصنف، محمد شریف۔ کاتب سید امیر الدین۔ تاریخ کتابت مذکور نہیں۔

صفحات ۲۳۔

یہ نسخہ فن انشاء ہے جس میں کل بارہ خطوط ہیں جو خاندانی افراد، رشتہ داران، استادوں اور شاگردوں کے مابین لکھے گئے ہیں خطوط کے عنوانات کی ابتداء ”نامہ“ یا ”عرضداشت“ سے کی گئی ہے۔

خطوط | ابتدا، درمیان اور آخر ناقص ہے جس کی وجہ سے نسخہ کا مخصوص نام، اسم مصنف

دکاتب اور تاریخ کتابت کا ذکر نہیں مل سکا۔ کتابت خط شکستہ۔ صفحات موجودہ ۳۶  
کل اکیس خطوط ہیں اور عہد عالمگیری کے معلوم ہوتے ہیں۔ کیونکہ شیواجی کے استیصال داراشکوہ اور اس کے لڑکے کی گرفتاری و دیگر ہمت دکن اور آسٹریلیا کے سٹیج دیاس کا تذکرہ ملتا ہے۔ ہر خط کی ابتدا عموماً لفظ ”رساند“ سے ہوتی ہے۔ غرضیکہ دور عالمگیری کی اکثر ہمت جنگی پر یہ خطوط نہایت اہم دستاویزات کی حیثیت رکھتے ہیں۔

رقعات | مرتب اور تاریخ کتابت مذکور نہیں۔ کاتب منشی غریب اللہ۔ کتابت بخط شکستہ

صفحات ۳۶۔

ان رقعات کا مجموعہ بغیر دیباچہ کے ہے اس لیے رقعات کے بارے میں تفصیلی معلومات حاصل نہیں ہوتی البتہ ان میں جن افراد کا ذکر ملتا ہے انہی سے عہد اور مقاصد رقعات کے سلسلے کا کچھ علم ہو سکتا ہے۔ ان میں باغیانہ سرگرمیوں، تحفہ اشیاء کی وصولیابی کی شکرگذاری اور کسی بچے کی ولادت پر مبارکبادی وغیرہ کا بیان پایا جاتا ہے۔ چند خاص خاص نام جن کو رقعات میں خطاب کیا گیا ہے وہ یہ ہیں:

”برخور دار محمد مراد۔ دیوان صاحب۔ لالہ پرتاب زائن۔ خان صاحب۔ رحمت علی

بیگ۔ مرزا صاحب۔ پیر مرشد حقیق۔ برادر عزیز حاجی عبدالعزیز۔ آقا محمد زماں۔ کفایت اللہ

بیگ۔ میر محمد زماں۔ کنش چند۔ محمد کمال۔ بابا جان کلب علی خاں وغیرہ۔“

خطوط و جوابات | نامتلی، اسم مرتب و کاتب اور تاریخ کتابت کا ذکر نہیں لی سکا کیوں کہ نسخہ ابتداء درمیان اور آخر سے ناقص ہے۔ کتابت نیم نستعلیق۔ موجودہ صفحات ۴۶۔  
 جتنے بھی خطوط ہیں ان میں کسی بھی مخاطب کا ذکر نہیں ملتا۔ اکثر و بیشتر خطوط تہنیت کے ہیں۔ چند مخصوص عنوانات ملاحظہ ہوں:

”در جواب بطبقہ اعلیٰ از منجمن نولیند۔ بطبقہ اوسط از منجمن نولیند۔ در جواب بطبقہ اوسط از منجمن نولیند۔ در تہنیت امارت و حکومت۔ در تہنیت صدارت دوزارت۔ در تہنیت قضاة حد تہنیت قدم سلاطین“ وغیرہ۔  
 کچھ عنوانات صرف ”نوع دیگر“ کے ساتھ معنون ہیں لیکن ان کے تحت مضامین خطوط نہیں بلکہ القاب و خطابات ہی تک محدود ہیں۔

آئین و ضوابط | اول، آخر اور درمیانی صفحات کہیں کہیں ناقص ہیں جن کی بنا پر تصنیف کے مخصوص نام کا پتہ نہیں چلتا اور نہ اسم مصنف ہی کا کہیں اشارہ پایا جاتا ہے۔ آخر ناقص ہونے کی وجہ سے کاتب اور تاریخ کتابت کا نشان بھی مفقود ہے۔ کتابت نیم خط شکستہ۔ صفحات ۴۴۔

یہ نسخہ آئینی حکومت در عہد نوابان بنگال پر مشتمل ہے۔ مزید برآں چونکہ اس پورے عہد میں کچھ عرصہ تک صوبہ بہار اور اڑیسہ بھی نوابان بنگال کے ماتحت تھا اس لیے ضمناً کچھ ضوابط صوبہ بہار اور اڑیسہ سے متعلق بھی بیان کیے گئے ہیں۔

احکام کونسل در باب عدالت | کتابت خط شکستہ۔ صفحات ۱۵۔ آخر ناقص اور ابتدا میں بھی کوئی تہنید یا دیباچہ نہیں کہ جس کے توسط سے تصنیف، مصنف، کاتب اور تاریخ کتابت کا معنی حل ہو سکے۔ بظاہر معلوم ہوتا ہے کہ یہ اوراق کسی کا حصہ ہیں۔ اصل عبارت جہاں سے شروع ہوتی ہے اسی صفحے کے اوپر ہی حصے پر مذکورہ نام درج ہے۔

اس نسخہ میں کل ۳۷ احکام ہیں جن میں مختلف تنازعات اور عدالتوں کا ذکر ہے اور یہ دفترا





ادویہ کے زیادہ تر نام ہندی اور ججا بنگلا زبان کے ہیں۔ کتاب کے ایک صفحہ کے حاشیہ پر یہ ظاہر کیا گیا ہے کہ بعض بعض نسخہ ہایِ ادویہ کتاب ”طب قاسمی“ سے لیے گئے ہیں۔

آیور ویدک سے دلچسپی رکھنے والے حضرات اگر وہ کچھ فارسی زبان سے آشنا ہوں تو ان کے لیے اس کا مطالعہ بہت مفید ہوگا۔

نامعلوم الاسم تصنیف | مصنف، کاتب اور تاریخ کتابت درج نہیں۔ کتابت نیم نستعلیق۔

صفحات ۲۱۶۔

ابتداء اور آخر ناقص لیکن جتنا بھی حصہ موجود ہے قابل قدر اور لائق مطالعہ ہے۔ اس کے مضامین آلِ محمد کی تعریف اور حمایت پر مشتمل ہیں نیز حضرت معاویہؓ اور یزید کے وہ کارنامے بھی مذکور ہیں جو آلِ محمد کے ساتھ پیش آئے۔ غرضیکہ یہ نسخہ اپنے موضوع کے لحاظ سے کافی تفصیلی معلومات فراہم کرتا ہے۔ گو کچھ واقعات ایسے مذکور ہیں جن کی صحت میں شک معلوم ہوتا ہے۔

بمتعلق علم نجوم | تصنیف، مصنف، کاتب اور تاریخ کتابت مذکور نہیں۔ اول و آخر ناقص کتابت خوشخط۔ صفحات ۱۴۰۔

اس نسخہ میں مختلف عنوانات کے تحت علم نجوم سے متعلق کافی تفصیلات ہیں۔ نسخہ فارسی زبان میں لکھا گیا ہے لیکن فن نجوم ہندی ہے جس کی وجہ سے عبارات اور بنے ہوئے خاکوں و نقوش میں اکثر مقامات پر الفاظ ہندی کے استعمال کیے گئے ہیں۔ ذیل کے چند نمونوں سے کچھ وضاحت ہو سکے گی:

نمونہ خاکہ	جوتی جولالی لونی لوا	جہکہ راس	ای ای او ای او باینی لونی برکہہ
------------	----------------------	----------	---------------------------------

نمونہ عنوانات ”دانستن صاحب طالع لمعی سوامی دوازده بروج کر راس باشد دانستن شرف مکان ستاره کہ در ہندوی ادح گویند۔ دانستن جوب یعنی مکان کمرتہ کو اکب کہ در ہندوی

تجہ گوئید۔ خاصیت پنجمہ مفصلہ ذیل۔ خاصیت حوک، وغیرہ۔

مجموعہ | اس مجموعہ میں تین کتابیں اور کچھ دیگر متفرق ادراق ہیں لیکن ہر ایک کے ادراق الگ الگ ہونے کی وجہ سے اس طرح ایک دوسرے کے ساتھ خلط ملط ہو گئے ہیں کہ بغیر کسی دیگر مکمل نسخے سے تقابل کیے صحیح طور پر وضاحت نہیں کی جاسکتی۔ پھر بھی ہر کتاب کے ادراق ترتیب دینے کی کوشش کی گئی ہے۔ اس مجموعہ میں سے صرف دو کتابوں کے نام نمایاں طور پر پائے جاتے ہیں اور تیسری کتاب کا نام تو واضح نہیں ہے البتہ مقدمہ میں موضوع کی وضاحت پائی جاتی ہے۔ کتابوں کے الگ الگ نام ذیل میں دیے جاتے ہیں:

۱۔ کتاب در بیان علم نجوم، ۲۔ تحفۃ المجریات، ۳۔ چار پیر چہارہ خانوادہ،

۴۔ متفرق ادراق۔

ان میں سے ۲ کا نسخہ دوسری لائبریریوں میں بھی موجود ہے اس لیے اس کا تعارف بعد میں کیا نسخوں کے ساتھ کیا جائے گا۔ باقی تین کے بارے میں چند الفاظ حاضر ہیں۔

(۱) علم نجوم | اسم مصنف، تصنیف، کاتب اور تاریخ کتابت مذکور نہیں۔ کتابت نیم نستعلیق صفحات ۱۳۔ درمیانی ادراق ناقص نسخہ متعدد ابواب کے ساتھ مرتب تھا لیکن پیش نظر نسخہ میں ابتداء سے مسلسل انیسویں اور صرف اڑتیسویں باب تک کے عنوانات اپنی تشریحات کے ساتھ موجود ہیں۔ مصنف حمد و صنوۃ کے بعد موضوع نسخہ کے سلسلے میں لکھتے ہیں:

”این کتاب در بیان علم نجوم جمع کردہ شدہ است تا اگر کسی را حاجت باشد از شناختن وقت و ساعت و طلوع و غروب و اوقات پنج نماز و رفتار ہفت ستارہ و دوازده بروج زائچہ طالع مولود و کودکان کہ در یاد این کتاب را مطالعہ

کند از پارس و ہندوی بدانچہ علوم نجوم را حاجت است در یاد“

(۲) تحفۃ المجریات | مصنف خواجہ حکیم ثنائی، کاتب کا نام مذکور نہیں، کتابت خط شکستہ،

صفحات ۹۳۔

صنوا دل کے حاشیہ پر مصنف نسخہ کا نام ”حکیم سنائی“ بھی درج ہے۔ اس نام کے حرف  
س اور ٹ کی گنتی سمجھانے کے لیے متعدد کٹنگ کی کتابوں کا سہارا لینا پڑا لیکن کہیں سے کامیابی  
نہ ہوئی۔ البتہ ”فہرست کتب خانہ آصفیہ سرکار عالی حیدرآباد کی جلد اول ص ۲۳۲ سے صرف  
اس قدر معلوم ہوتا ہے کہ حکیم سنائی کے علاوہ ایک اور بھی نام (سنائی) عہد اکبر بادشاہ میں ملتا  
ہے لیکن کوئی تصنیف یا دیگر حالات کا کوئی تذکرہ نہیں۔ پھر نسخہ ”تحفۃ المجربات“ کے سلسلے  
میں بھی فہرست مذکور سے یہ شبہ ہوتا ہے کہ اصل مصنف کون ہو سکتا ہے؟ کیونکہ فہرست مذکور  
میں اس کتاب کے دو نسخے ملتے ہیں جن کے مصنف کا نام حکیم ایاس بتایا گیا ہے:

پہلا نسخہ کا نام تحفۃ المجربات صفحات ۳۳۵

دوسرے ” ” تحفۃ المجربات مع نسیجات متفرقہ در سائل متفرقہ طبیہ، صفحات ۱۶۴

اب یہاں جو نسخہ ہے اس کے مضامین اور کتب خانہ آصفیہ کے نسخے سنائی کے نام سے کچھ ایسا اشارہ  
ملتا ہے کہ بہت ممکن ہے دونوں جگہوں کے نسخے ایک ہی مصنف کے ہوں۔ یہ گئی یہ تحقیق کہ اصل  
مصنف ”حکیم سنائی“ ہیں یا ”حکیم ایاس“؟ اس سلسلے میں کوئی دوسرا ذریعہ بسیار تلاش کے بعد  
بھی اب تک میسر نہ آیا اس لیے پیش نظر نسخہ سے چند تحریریں نمونہ پیش کی جا رہی ہیں تاکہ اوصاف  
تحقیق میں سے کوئی صاحب کچھ روشنی ڈال سکیں۔

نسخہ کا دیباچہ :-

”حمد وفورہ دشتار نامحصورہ بحضرت ملک المنقال وبادشاہ لایزال کاشفہ  
نیلگون برطنام بے ستون مولتی داشتہ ۱۰۰ رو در بر سید کائنات و خلاصہ موجودات  
سلطان الانبیاء برہان الاصفیاء محمد مصطفیٰ فی الدارین کہ کتاب ”تحفۃ المجربات“  
از تصنیف خواجہ حکیم سنائی از برای فوائد مسلمان تاہر کسی از..... مصنف را  
بدعا یاد آرنند“

اس دیباچہ کے بعد مردوں، عورتوں سے متعلق جتنی قسم کی تمنائیں اور حاجتیں ہو سکتی



ہیں ان سبھی کے بارے میں دو آئیں اور دعائیں مع نقوش بالتفصیل درج ہیں۔ خواہ زن و شو کے تعلقات کا مسئلہ ہو یا زمانہ و مردانہ پرشیدہ امراض لاحق ہوں اور چاہے کسی مرد یا عورت کے مابین عشق و محبت کا سلسلہ پیدا کرنا مطلوب ہو۔

خدائے تعالیٰ کے بارہ ناموں کے سلسلے میں ایک جگہ ذیل کی عبارت ہے:

”دوازده نام باری تعالیٰ کی دیک خاصیت دارد، ہر کسک آرد کا فرگرد۔“

خاصیت اول بروایت ابو بکر صدیقؓ اگر کسی را بستہ باشد یا زردہ روز این نام نویسد

بشویہ بخورد درخورد۔ خاصیت دوم بروایت امیر المومنینؑ عمر خطابؓ ہر کہ این

دوازده نام پنج بار بخواند جملہ ادرار مسخ و دشوند۔ خاصیت سوم بروایت عثمان

اگر کسی را مقهور سازد این را بر خشت خام بخواند در کفن بچسبید و در چاہ افازد

نماز جازہ ہم بگذارد پس دپیش دو چہار روز جانسختی تسلیم گردد۔ خاصیت

چہارم بروایت علیؓ اگر خواب کے خواہی کہ بستہ شود بر رسیما لعل دوازده

گرہ دہر برہر گرہی یک مرتبہ بخواند بر زمین بینہاں کند در حال خواب بستہ شود

اسی طرح تمام خصوصیات کی تفصیل بیان کرنے کے بعد دوازده ناموں کا ذکر ہے۔ اس کے

بعد دیو و پری اور جادو سے محفوظ رہنے کی ایک دعا ہے پھر دعائے تمخینتہ بیت و یک نام“ اور

اس کی افادیت کا تفصیلی ذکر ہے۔ اب یہاں مناسب معلوم ہوتا ہے کہ اس دعائے تمخینتہ کی تدات

ناظرین کی دلچسپی کے لیے ذکر کر دی جائے:

”دعائے تمخینتہ روایت کی کند جعفر بن محمد صادقؑ از بنیوم کہ من از جبرئیل شنیدہ

۱، جبرئیل گفت کہ من از میکائیل شنیدہ ۲، میکائیل گفت کہ من از اسرافیل

شنیدہ ۳، اسرافیل گفت کہ من از عزرائیل شنیدہ ۴، عزرائیل گفت کہ من از

لوح محفوظ دیدم خطی سبز نوشتہ دیدہ ۵، درازی آن خط پانصد سالہ راہ بود،

سترہای آن خط دو سیست سالہ راہ بود و ازاں خط از پشت جانور برمی آید و

برساقِ عرش می رسند و گفت دران سمت کہ درامعراج بروند در لوح محفوظ خطی نوشتہ  
دیدہ ام از جبرئیل پرسیدم این خط چیست بہ گفت ازاں تور برمی آید و برائے محمد  
عطا شد۔ جبرئیل گفت ہر کہ این بیست و یکنام تمغینا را بخواند دیا بر خود دارد  
از حصیدِ حاسداں دلیو یا پری ..... آتش و ذوقِ شدنی آب و زہر یاد ہا ہر مخالف  
چوں سرخ بادہ ناسور و قویج و تپ و لرزہ و درد سر و درد بدن و درد گلو و درد شکم  
و از ہر علتہا امین گردد۔ دہر کہ نا ہا بہ اردد اگر صد تیغ بروی زنند یکتا رموی اُدر برید  
نہ تواند۔ اگر کسے غیب داری دُور کعت نماز بگذارد بنام آن غایب و نیت کند  
و این نا ہا را بخواند یا نوشتہ در زیر بالین خود بدارد در خواب بیند۔ پیغمبر امیر المؤمنین  
علی رضی اللہ عنہ صیت کردند: جہت نگاہ دانشمن این نا ہا ش علیؑ این بیست یک نام  
را نوشتہ نگاہ دارد بعد ازاں بر ہر کہ روی بنہای پیش او می روی بفتح مظهر بازگشتن  
و کفار را ہر بہت و مقہور کردند بکت این نا ہا امیر المؤمنین علیؑ ہدیہ بفرزندان خود  
ازیں با ہاروی رشید را داند اورا خواند بادشاہ بلخ رسید و از خواند محمد شاہ رسید۔  
یادگاری بنوشتم کہ آخرت کا آید۔ دعای تمغینا اینست: ”بِسْمِ اللّٰهِ الرَّحْمٰنِ  
الرّٰحِیْمِ یَا تَمَغِیْنَا الذّٰی لَتَاخِذُکَ سُنْدَکَ وَلَا تُوْهِلُکَ“ ہر کہ  
این نام را با خود بیدارد دُور بروی غایب شود و از احلام فارغ شود۔ این نام  
را برساقِ عرش نوشتہ اند نوراد ہفتاد بار تا باں تراست از نور آفتاب“ الخ

مذکورہ بالا دیے گئے نمونوں میں ناظرین کو اگر املا، قواعد یا دیگر قسم کی خامیاں نظر آئیں  
تو یہ کتاب نسخہ کی کتابت پر محمول کی جائیں۔ حق کے قلم نے ان میں کسی قسم کی خیانت روا نہیں  
رہی ہے، چاہے جو کچھ نسخہ میں موجود تھا نقل کر دیا ہے۔ جتنے بھی نسخوں کا تعارف پیش کیا گیا  
ہے ان سب میں کتابت کی خامیاں نظر آتی ہیں۔

۴، متفرق اوراق | یہ چار صفحات ہیں جو غائب مختلف کتب سے انتخاب کیے گئے ہیں۔ ان میں

دیوانِ راجا سے چند غزلیں، اسمہائی چہار دہ معصوم، "خاصیت پرشید۔" عنوان کے تحت  
باس کی پوشش کا بیان بصورتِ نظم، ہفتہ کے ساتوں دنوں کی خصوصیات، "ترجمہ  
حدیث حضرت پیغمبرؐ" عنوان کے تحت کچھ اشعار ہیں جن میں ہمینہ کے ہر دن کی خصوصیات  
کا ذکر ہے نیز کچھ دعائیں ہیں جو زمانہ امراض، پیدائش اولاد اور دشمن کی ہلاکت سے متعلق ہیں۔

۱۷ Page 17 Annual Report, 1927: Page 19 ایضاً ۱۷ - ۱۸  
L. Bagdanov کے Annual & Julius Germanus کے ایضاً ۱۷  
Report, 1929: Page 4 ایضاً ۱۷  
Annual Report 1930: P.5 ایضاً ۱۷  
Page 2 ایضاً ۱۷: 1932 نہ موصوف اردو کے  
مشہور شاعر افک امرتسری کے بڑے بزرگ تھے۔ اللہ جس دور کی یہ باتیں قلم زد کی جا رہی ہیں۔  
دشوا بھارتی کی حیثیت کالج کی ہی تھی جو کلکتہ یونیورسٹی کے ماتحت تھی لیکن یہاں ریسرچ کا بھی نظم و  
ضبط تھا جو مقالہ جات مکمل ہو جانے کے بعد کلکتہ یونیورسٹی میں پیش ہوتے تھے اور پھر وہیں سے پی ایچ  
ڈی کی ڈگری دی جایا کرتی تھی۔ پھر یہ کالج ۱۹۵۸ء میں یونیورسٹی ہو گئی۔ اللہ  
3 Page 3 Report, 1932: ایضاً ۱۷: 1938۔  
42 Page 42 Viroa Bharati News, 1935: ایضاً ۱۷  
9 Page 9 Annual Report 1939: ایضاً ۱۷  
۱۷ انہی مسٹر موصوف کی ضرورت اور طلب پر میں دشوا بھارتی یونیورسٹی میں آیا اس زمانے میں  
یہ مسٹر شعبہ اسلامی میں ریڈر کے منصب پر فائز تھے۔ ڈوسال تک شعبہ میں عارضی طور پر میں مسٹر  
موصوف کے ماتحت فارسی خطوطات کی نقلیں کیا کرتا تھا جو زیادہ تر تاریخ افغان سے متعلق ہوا  
کرتی تھیں۔ انہی سالوں میں حیدرآباد کے میرے محترم و مشفق ڈاکٹر ہاشم امیر علی صاحب یہاں یونیورسٹی  
کی اعلیٰ کمیٹی کے ممبر تھے اور جامعہ ملیہ اسلامیہ نئی دہلی کی رورل انسٹیٹیوٹ کے ڈائریکٹر بھی تھے



۱۹۷۷ء آج کل ہنگامہ سال ۱۳۸۷ھ چل رہا ہے۔ دیر ہنگامہ سال بیساکھ کے مہینہ سے شروع ہوتا ہے اس کے ماہ وہی ہیں جو ہندی فصلی کے ہیں۔ ۱۳۸۷ھ موسوف خیر گڑھ (پنجاب) میں ۱۹۷۷ء میں پیدا ہوئے اور ۱۳۸۷ھ میں لاہور میں وفات پائی۔ اپنے والد سید رحمت اللہ اور چچا سید داؤد سے تعلیم و تربیت حاصل کی۔ چچا کے زیر ہدایت ردحائیت کے مقامات طے کیے۔ پھر چچا نے اپنے ایک خاص مرید شیخ عبدالوہاب کے سپرد کر دیا تاکہ وہ ان کو صوفیہ کے آداب سلوک و طریقت سکھائیں۔ چنانچہ شاہ ابوالمعالی نے خوب ریاضت کی، صوم و صلوات صحرا میں گزارتے، نیلوفر کے سبز پتے ابال کر روزہ افطار کرتے۔ ۱۹۸۲ء میں اپنے مرشد کی وفات کے بعد ان کے خلیفہ مقرر ہو گئے۔ موسوف صوفی کے علاوہ شاعر بھی تھے اور تخلص غزنی تھا۔ ان کا ایک مرتب شدہ دیوان پایا جاتا ہے اس کے علاوہ مزید چھ کتابوں کے مصنف بھی تھے، ”پاکستان میں فارسی ادب کی تاریخ“، ”ازد اکسر“، ”ظہور الدین احمد برص ۲۳-۳۹“ شائع کردہ مجلس ترقی ادب لاہور، ۱۹۷۷ء) ۱۹۷۹ء اسی طرح کے خطوط و جوابات تقریباً مولانا یوسفی ہراتی کے بھی ہیں جو ہمایوں بادشاہ کے منشی تھے اور جن کے خطوط و جوابات ”بدائع الانشاء یا انشاء یوسفی“ کے نام سے مشہور ہیں۔ اور یہ نسخہ یہاں لائبریری میں موجود ہے جس کا ذکر اپنے موقع پر آئے گا۔ ۱۹۷۷ء آج کل ہنگامہ سال ۱۳۸۷ھ چل رہا ہے

**مکمل تاریخ اسلام:** (گیارہ جلدوں میں) مؤلف: قاضی زین العابدین صاحب  
منفی انتظام اللہ صاحب شہابی ۲

تاریخ اسلام کا یہ سلسلہ جو تاریخ ملت کے نام سے مشہور ہے۔ تمام طبقوں میں مقبول ہو چکا ہے اسکولوں اور کالجوں کے نصاب میں داخل ہونے کے لائق کتاب ہے، عہد نبوت سے آخری مغل تاج دار تک کے زمانے کے حالات گیارہ جلدوں میں سمونے گئے ہیں۔

مکتبہ برہان، اردو بازار جامع مسجد دہلی